

## 334353- کورونا وائرس پھیلا ہوا ہے تو اس وقت مسلمان کو شرعی نقطہ نظر سے کیا کرنا چاہیے؟

سوال

آج کل کورونا کوئیڈ [Coronacovid19] وائرس پھیلا ہوا ہے تو مسلمان کو ان دنوں میں کیا کرنا چاہیے؟ نیز اللہ تعالیٰ ہم سے اس وبا کو کیسے دور فرمائیں گے؟ اللہ تعالیٰ آپ کو ڈھیروں اجر و ثواب سے نوازے۔

پسندیدہ جواب

جب آزمائشیں اور وبائیں آتی ہیں تو ان کا علاج اللہ تعالیٰ کی جانب رجوع اور اسی کے سامنے گر گڑا کرنے سے ممکن ہوگا، اس کے ساتھ ساتھ کسی کی حق تلفی کی ہے تو اس کی تلافی کریں، کثرت کے ساتھ استغفار، تسبیح اور نبی صلی اللہ علیہ وسلم پر درود پڑھنے کا اہتمام کریں، اللہ تعالیٰ سے عافیت مانگیں، طبی تنہائی جیسی احتیاطی تدابیر اپنائیں اور علاج کروائیں نیز اگر اس کی ویکسین اور علاج موجود ہو تو وہ بھی استعمال کریں اور علاج کروائیں۔

1. توبہ اور بارگاہ الہی میں گر گڑا کرنے کی دلیل اللہ تعالیٰ کے اس فرمان میں ہے کہ: ﴿وَلَقَدْ أَرْسَلْنَا إِلَىٰ أُمَمٍ مِّنْ قَبْلِكَ فَأَخَذْنَا نُهُم بِالنَّاسِ وَالصَّامِرِ لَعَلَّهُمْ يَرْجِعُونَ (42) فَلَوْلَا إِذْ جَاءَهُمْ نَاهَا نَا تَقَرُّ عُوا وَلَكِنْ قَسَتْ قُلُوبُهُمْ وَزَيَّنَ لَهُمُ الشَّيْطَانُ مَا كَانُوا يَعْمَلُونَ﴾۔

ترجمہ: آپ سے پہلے ہم نے بہت سی قوموں کی طرف رسول بھیجے تو ہم نے انہیں سختی اور تکلیف میں مبتلا کر دیا تاکہ وہ عاجزی سے دعا کیا کریں [42] پھر جب ان پر ہمارا عذاب آیا تو وہ کیوں نہ گر گڑا لے؟ مگر ان کے دل تواور سخت ہو گئے اور جو کام وہ کر رہے تھے شیطان نے انہیں وہی کام خوبصورت بنا کر دکھا دیے۔ [الأنعام: 42-43]

ابن کثیر رحمہ اللہ اپنی تفسیر (256/3) میں کہتے ہیں کہ:

"﴿وَلَقَدْ أَرْسَلْنَا إِلَىٰ أُمَمٍ مِّنْ قَبْلِكَ فَأَخَذْنَا نُهُم بِالنَّاسِ وَالصَّامِرِ﴾۔ کا مطلب یہ ہے کہ اللہ تعالیٰ نے انہیں غربت اور تنگ زندگی میں جکڑ دیا، اور ﴿وَالصَّامِرِ﴾ سے مراد بیماریاں، وبائی امراض، اور تکالیف ہیں، ﴿لَعَلَّهُمْ يَرْجِعُونَ﴾۔ یعنی اللہ تعالیٰ سے مانگیں اسی سے گر گڑا کر دعائیں کریں اور اسی کی بارگاہ میں عاجزی کا اظہار کریں۔ ﴿فَلَوْلَا إِذْ جَاءَهُمْ نَاهَا نَا تَقَرُّ عُوا﴾۔ یعنی: جب ہم نے انہیں اس کیفیت میں لا کر آزمائش میں ڈالا تو پھر انہوں نے ہماری طرف رجوع کیوں نہیں کیا اور ہمیں اپنی ناتوانی کا اظہار کرتے ہوئے کیوں نہیں پکارا، لیکن ﴿وَلَكِنْ قَسَتْ قُلُوبُهُمْ﴾۔ ان کے دل نرم نہ ہوئے، نہ ہی ان دلوں میں عاجزی پیدا ہوئی، بلکہ انہیں ﴿وَزَيَّنَ لَهُمُ الشَّيْطَانُ مَا كَانُوا يَعْمَلُونَ﴾۔ شیطان نے انہیں ان کے شرکیہ اعمال اور نافرمانیوں کو ہی ان کے لیے اچھے اقدامات بنا کر پیش کر دیا" ختم شد

اسی طرح اللہ تعالیٰ کا فرمان ہے:

﴿أَوَلَا يَرَوْنَ أَنَّهُمْ يُفْتَنُونَ فِي كُلِّ عَامٍ مَّرَّةً أَوْ مَرَّتَيْنِ ثُمَّ لَا يَتُوبُونَ وَلَا هُمْ يَذَّكَّرُونَ﴾۔

ترجمہ: اور کیا وہ نہیں دیکھتے کہ وہ ہر سال یقینی طور پر ایک یا دو مرتبہ آزمائش میں ڈالے جاتے ہیں، پھر بھی وہ نہ توبہ کرتے ہیں اور نہ ہی نصیحت پکڑتے ہیں۔ [التوبہ: 126]

اور یہ بات واضح ہے کہ آزمائش صرف گناہوں کی وجہ سے ہی اتنی ہے، اور توبہ کے بغیر نہیں جاتی، جیسے کہ سیدنا عباس رضی اللہ عنہ نے اپنی دعا لے استسقا میں اس بات کا ذکر فرمایا۔

جیسے کہ حافظ ابن حجر رحمہ اللہ (497/2) فتح الباری میں کہتے ہیں:

"زبیر بن بکار نے اپنی کتاب الانساب میں اس وقوعہ کے موقع پر سیدنا عباس رضی اللہ عنہ کی دعا کا ذکر کیا ہے، چنانچہ وہ اپنی سند سے بیان کرتے ہیں کہ جب سیدنا عمر رضی اللہ عنہ نے

عباس رضی اللہ عنہ سے دعائے استغفار کرائی تو انہوں نے فرمایا: «اللَّهُمَّ إِنَّهُ لَمْ يَنْزِلْ بَلَاءٌ إِلَّا بِذَنْبٍ، وَلَمْ يَنْخَفُ إِلَّا بِتَوْبَةٍ» یعنی: یا اللہ! یقیناً ہر بلا گناہ کی وجہ سے ہی نازل ہوتی ہے اور انہیں توبہ کے ذریعے ہی ہٹایا جاتا ہے۔

2. جبکہ استغفار تو صحت، طاقت اور آسودہ زندگی کا باعث ہے۔

فرمانِ باری تعالیٰ ہے:

﴿وَأَنِ اسْتَغْفَرَ وَارْتَبِحَ ثُمَّ تَوْبُوا إِلَيْنَا يُنْتَعَمُ مَتَاعًا حَسَنًا إِلَىٰ أَهْلِ مَسْنَىٰ وَيُؤْتَىٰ كُلُّ ذِي فَضْلٍ فَضْلَهُ﴾۔

ترجمہ: اور یہ بھی کہ تم اپنے رب سے بخشش طلب کرو اور اسی کی جانب رجوع کرو تو وہ تمہیں ایک مقررہ وقت تک بہترین زندگی دے گا اور ہر اچھے کام کرنے والے کو اپنا فضل عطا فرمائے گا۔ [ہود: 3]

ایک اور مقام پر فرمایا:

﴿وَيَا قَوْمِ اسْتَغْفِرُوا رَبَّكُمْ ثُمَّ تَوْبُوا إِلَيْنَا يَرْسِلِ السَّمَاءُ عَلَيْكُمْ مِدْرَارًا وَبَارِكْ دَنُومُ قُوَّةِ إِلَىٰ قَوْمٍ وَلَا تَتَوَلَّوْا مُجْرِمِينَ﴾۔

ترجمہ: اے میری قوم! تم اپنے رب سے گناہوں کی بخشش طلب کرو اور پھر اسی کی طرف رجوع بھی کرو، تو وہ تم پر موسلا دھار بارش برسائے گا اور تمہاری قوت میں مزید اضافہ بھی کرے گا، چنانچہ تم منہ موڑ کر مجرم مت بنو۔ [ہود: 52]

3. جبکہ تسبیح کے بارے میں یہ ہے کہ اللہ تعالیٰ نے سیدنا یونس کے بارے میں بتلایا کہ انہیں تسبیح کی وجہ سے ہی تکلیف سے نجات دی، اور یہ بھی اشارہ کیا کہ اہل ایمان بھی اسی طرح نجات پاتے ہیں، فرمانِ باری تعالیٰ ہے:

﴿وَذَا النُّونِ إِذْ ذُهِبَ مُخَاجِبًا فَظَنَّ أَن لَّنْ نَقْدِرَ عَلَيْهِ فَاذَىٰ فِي الظُّلُمَاتِ أَن لَّا إِلَهَ إِلَّا أَنَا أَنْتَ تَبَّحَثْتُ لِي لَنُكُنَّ مِنَ الظَّالِمِينَ (87) فَاصْبِرْ لِحُكْمِ اللَّهِ وَصَبْحَ اللَّهُ مِنَ الْغَمِّ وَكَذَلِكَ نَجِّنُ الْمُؤْمِنِينَ﴾۔

ترجمہ: اور مچھلی والے [یونس] کو بھی ہم نے اپنی رحمت میں داخل کیا جب وہ غصے سے بھرے ہوئے چلے گئے؛ انہیں یہ گمان تھا کہ ہم ان پر گرفت نہ کر سکیں گے، پھر انہوں نے اندھیروں میں پکارا کہ: "تیرے سوا کوئی معبود برحق نہیں تو پاک ہے میں ہی قصور وار تھا" (87) تب ہم نے ان کی دعا کو قبول کیا اور انہیں اس غم سے نجات دی اور ہم اسی طرح ایمان رکھنے والوں کو بھی نجات دیا کرتے ہیں۔ [الانبیاء: 87-88]

سیدنا یونس علیہ السلام کے بارے میں ہی ایک اور مقام پر فرمایا:

﴿قُلْ لَا إِلَهَ إِلَّا أَنَا فَاعْبُدْنِي وَأَقِمِ صَلَاةَكَ لِطُرُقِ الْيَوْمِ يَوْمَ يَبْعَثُونَ﴾۔

ترجمہ: چنانچہ اگر وہ تسبیح کرنے والوں میں سے نہ ہوتے تو (143) لوگوں کو اٹھائے جانے کے دن تک مچھلی کے پیٹ میں رہتے۔ [الصافات: 143-144]

سیدنا یونس علیہ السلام کے بارے میں ہی مسند احمد: (1462) اور جامع ترمذی: (3505) میں ہے کہ سعد رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: (ذی النون) [سیدنا یونس علیہ السلام] کی دعا جو انہوں نے مچھلی کے پیٹ میں مانگی تھی: «لَا إِلَهَ إِلَّا أَنْتَ تَبَّحَثْتُ لِي لَنُكُنَّ مِنَ الظَّالِمِينَ﴾۔ [یعنی: تیرے سوا کوئی معبود برحق نہیں ہے، تو پاکیزہ ترین ہے، یقیناً میں ہی ظالموں میں سے ہوں] کوئی بھی مسلمان اپنی کسی بھی حاجت میں مانگے تو اللہ تعالیٰ اس کی دعا قبول فرماتا ہے۔) اس حدیث کو ابابانی رحمہ اللہ نے صحیح قرار دیا ہے۔

ابن قیم رحمہ اللہ اس دعا کے متعلق کہتے ہیں:

"سیدنا ابن مسعود رضی اللہ عنہ فرماتے ہیں: کسی بھی نبی کو کوئی بھی تکلیف پہنچتی تو وہ تسبیح کے ذریعے ہی اللہ تعالیٰ سے داد رسی کا مطالبہ کرتے تھے" ماخوذ از: الجواب الکافی، صفحہ: 14

4. اسی طرح رسول اللہ صلی اللہ علیہ وسلم پر درود بھیجنے کا عمل ہمہ قسم کی پریشانی اور دکھ کو رفع کرنے کا عظیم ترین ذریعہ ہے۔



جیسے کہ جامع ترمذی میں ہے کہ ابوہریرہ رضی اللہ عنہ کہتے ہیں: "رسول اللہ صلی اللہ علیہ وسلم دعا کرتے ہوئے فرماتے تھے: «اللَّهُمَّ مَتِّعْنِي بِسَمْعِي وَبَصَرِي وَاجْعَلْهُمَا الْوَارِثَ مِنِّي، وَالْفَرْزَ مِنِّي عَلَيَّ مَنْ يَنْظُرُنِي، وَفَضْلَ مَشْرِئِي»" [ترجمہ: یا اللہ! مجھے میری سماعت اور بصارت سے لطف اندوز فرما، اور ان دونوں کو میرا وارث بنا، مجھ پر ظلم کرنے والے کے خلاف میری مدد فرما، اور میرا بدلہ اس سے خود ہی لے لے]۔

حدیث کے الفاظ: "ان دونوں کو میرا وارث بنا" کا مطلب یہ ہے کہ جب مجھے موت آئے تو تب بھی یہ صحیح سلامت ہوں، جیسے وارث مورث کی موت کے وقت صحیح سلامت ہوتا ہے۔

اسی طرح مسند احمد: (13004)، ابوداؤد: (1554) اور نسائی: (5493) میں سیدنا انس رضی اللہ عنہ سے مروی ہے کہ نبی صلی اللہ علیہ وسلم فرمایا کرتے تھے: «اللَّهُمَّ إِنِّي أَعُوذُ بِكَ مِنَ الْبَرَصِ، وَالْجُنُونِ، وَالْجَذَامِ، وَمِنْ سَيِّئِ الْأَنْفِقَامِ» [ترجمہ: یا اللہ! میں برص، پاگل پن، کوڑھ اور بری بیماریوں سے تیری پناہ چاہتا ہوں۔]

اسی طرح مسند احمد: (528) ابوداؤد: (5088)، ترمذی: (3388)، اور ابن ماجہ: (3869) میں سیدنا عثمان بن عفان رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا: جو شخص بھی کہے: «بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ» [ترجمہ: اللہ کے نام سے میں پناہ حاصل کرتا ہوں جس کے نام سے کوئی بھی چیز آسمان یا زمین میں تکلیف نہیں پہنچاتی اور وہ سننے والا اور جاننے والا ہے] جس نے یہ دعا صبح کے وقت تین بار پڑھی تو شام تک اسے کوئی بھی ناگہانی آفت نہیں پہنچے گی۔

6. جبکہ اسباب بروئے کار لاتے ہوئے طبی تنہائی یعنی آنسولیشن یا علاج معالجہ اختیار کرنے کے بارے میں رسول اللہ صلی اللہ علیہ وسلم کی سیرت طیبہ میں حکم موجود ہے کہ علاج کرانا چاہیے، اسی طرح بیماریوں سے بچاؤ کے لیے حفاظتی اقدامات بھی کرنے چاہیے، جیسے کہ آپ صلی اللہ علیہ وسلم نے بیمار شخص کو صحت مند لوگوں میں لے جانے سے منع کیا، اسی طرح ایسی جگہ جانے سے بھی منع فرمایا جہاں پر طاعون پھیل چکا ہو؛ چنانچہ آپ صلی اللہ علیہ وسلم کا فرمان ہے: (علاج معالجے کا اہتمام کرو؛ کیونکہ اللہ تعالیٰ نے جو بھی بیماری اتاری ہے اس کا علاج بھی رکھا ہے، سوائے بڑھاپے کے) اس حدیث کو احمد: (17726)، ابوداؤد: (3855)، ترمذی: (2038) اور ابن ماجہ: (3436) نے روایت کیا ہے اور ابابانی نے اسے صحیح ابوداؤد میں صحیح قرار دیا ہے۔

اسی طرح رسول اللہ صلی اللہ علیہ وسلم کا یہ بھی فرمان ہے کہ: (جو شخص بھی سات عجمہ کھجوریں صبح کے وقت کھالے تو اس دن اسے زہریا جادو نقصان نہیں پہنچائے گا) اس حدیث کو امام بخاری: (5769) اور مسلم: (2057) نے روایت کیا ہے۔

نیز بخاری: (5771) اور مسلم: (2221) میں سیدنا ابوہریرہ رضی اللہ عنہ سے مروی ہے کہ نبی صلی اللہ علیہ وسلم نے فرمایا: (کوئی بھی [وبائی مرض میں مبتلا] بیمار شخص صحت مند افراد کے پاس مت جائے)

آپ صلی اللہ علیہ وسلم کا یہ بھی فرمان ہے کہ: (جب تم کسی علاقے میں طاعون کے بارے میں سنو تو وہاں مت جاؤ، اور جہاں تم رہ رہے ہو اس علاقے میں طاعون پھوٹ پڑے تو تم وہاں سے مت نکلو۔) اس حدیث کو امام بخاری: (5728) اور مسلم: (2218) نے روایت کیا ہے۔

ہم اللہ تعالیٰ سے دعا گو ہیں کہ وبائی امراض اور مصیبتیں ہم سے دور فرمادے۔  
واللہ اعلم